
Ganesha Lila StutiH 2

गणेशलिलस्तुतिः २

Document Information



Text title : Ganesha Lila Stutih

File name : gaNeshalIlAstutih2.itx

Category : ganesha

Location : doc_ganesha

Transliterated by : Aruna Narayanan narayanan.aruna at gmail.com

Proofread by : Aruna Narayanan

Latest update : May 24, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಗಣೇಶಲೀಲಾಸ್ತುತಿಃ ೨



ಓಂಲಾಕ್ಷ್ಮಸಿಂದೂರವರ್ಣಂ ಸುರವರನಮಿತಂ ಮೋದಕೈರ್ಮೋದಿತಾಸ್ತಂ
ಹಸ್ತೇ ದಂತಂ ದದಾನಂ ಹಿಮಕರಸದೃಶಂ ತೇಜಸೋಗ್ರಂ ತ್ರಿನೇತ್ರಮ್ |
ದಕ್ಷೇ ರತ್ನಾಕ್ಷಸೂತ್ರಂ ವರಪರಶುಧರಂ ಸಾಖು ಸಿಂಹಾಸನಸ್ತಂ
ಗಾಂಗೇಯಂ ರೌದ್ರಮೂರ್ತಿಂ ತ್ರಿಪುರವಧಕರಂ ವಿಘ್ನಭಕ್ಷಂ ನಮಾಮಿ || ೧ ||

ಗೌರೀಪುತ್ರಂ ತ್ರಿನೇತ್ರಂ ಗಜಮುಖಸಹಿತಂ ನಾಗಯಜ್ಞೋಪವೀತಂ
ಪದ್ಮಾಕ್ಷಂ ಸರ್ವಭಕ್ಷಂ ಸಕಲಜನಪ್ರಿಯಂ ಸರ್ವಗಂಧರ್ವಪೂಜ್ಯಮ್ |
ಸಂಪೂರ್ಣಭಾಲಚಂದ್ರಂ ವರದಮತಿಬಲಂ ಹಂತ್ಯಕಂ ಚಾಸುರಾಣಾಂ
ಹೇರಂಬಮಾದಿದೇವಂ ಗಣಪತಿಮಮಲಂ ಸಿದ್ಧಿದಾತಾರಮೀಡೇ || ೨ ||

ಯಂ ಬ್ರಹ್ಮ ವೇದಾಂತವಿದೋ ವದಂತಿ ಪರಂ ಪ್ರಧಾನಂ ಪುರುಷಂ ತಥಾನ್ಯೇ |
ವಿಶ್ವೋದ್ಗತೇಃ ಕಾರಣಮೀಶ್ವರಂ ವಾ ತಸ್ಮೈ ನಮೋ ವಿಘ್ನವಿನಾಶಕಾಯ || ೩ ||

ಗಜವದನಮಚಿಂತ್ಯಂ ತೀಕ್ಷ್ಣದಂತಂ ತ್ರಿನೇತ್ರಂ
ಬೃಹದುದರಮನಂತಂ ದಂತಮಾಲೇ ದದಾನಮ್ |
ಪರಶುಚಷಕಪದ್ಮದ್ವಂದ್ವಹಸ್ತಾರವಿಂದಂ
ಹರಿಯುಗಲನಿವಿಷ್ಟಂ ಶ್ರೀಗಣೇಶಂ ಭಜಾಮಿ || ೪ ||

ಅಭಯವರದಪಾಣಿಂ ಲಾಡ್ಲೂಪಾತ್ರಂ ಸುದಂತಂ
ನರಪತಿಜಪಮಾಲಾಂ ನಾಗಪಾಶಾಂಕುಶಂ ಚ |
ಕನಕಮಯವಿಚಿತ್ರಂ ಮುದ್ಗರಂ ಪಾಣಿಪದ್ಮೇ
ಪರಶುಮಪಿ ವಹಂತಂ ವಿಘ್ನರಾಜಂ ನಮಾಮಿ || ೫ ||

ವಿಘ್ನೇಶಂ ವಿಶ್ವವಂದ್ಯಂ ಸುವಿಪುಲಯಶಸಂ ಲೋಕರಕ್ಷಾಪ್ರದಕ್ಷಂ
ಸಾಕ್ಷಾತ್ಸರ್ವಾಪದಾಸು ಪ್ರಶಮನಸುಮತಿಂ ಪಾರ್ವತೀಪ್ರಾಣಸೂನುಮ್ |
ಪ್ರಾಯಃ ಸರ್ವಾಸುರೇಂದ್ರೈಃ ಸಸುರಮುನಿಗಣೈಃ ಸಾಧಕೈಃ ಪೂಜ್ಯಮಾನಂ
ಕಾರುಣ್ಯೇನಾಂತರಾಯಾಮಿತಭಯಶಮನಂ ವಿಘ್ನರಾಜಂ ನಮಾಮಿ || ೬ ||

ಉಚ್ಚೈರ್ಬ್ರಹ್ಮಾಂಡಖಂಡದ್ವಿತಯ ಸಹಚರಂ ಕುಂಭಯುಗ್ಮಂ ದಧಾನಃ
ಪ್ರೇಂಖನ್ನಾಗಾರಿ ಪಕ್ಷಪ್ರತಿಭಟವಿಕಟ ಶ್ರೋತ್ರತಾಲಾಭಿರಾಮಃ |

ದೇವ್ಯಾಃ ಶಂಭೋರಪತ್ಯಂ ಭುಜಗಪತಿತನುಸ್ಪರ್ಧಿ ವರ್ಧಿಷ್ಣುಹಸ್ತ-

ಸ್ತೈಲೋಕ್ಯಾಶ್ಚರ್ಯಮೂರ್ತಿಃ ಸ ಭವತು ಸತತಂ ಭೂತಯೇ ಕುಂಜರಾಸ್ಯಃ || ೭ ||

ನಮೋ ನಮೋ ಗಜೇಂದ್ರಾಯ ಏಕದಂತಧರಾಯ ಚ |

ನಮಃ ಈಶ್ವರಪುತ್ರಾಯ ಗಣೇಶಾಯ ನಮೋ ನಮಃ || ೮ ||

ಮಾತಾ ಯಸ್ಯ ಉಮಾದೇವೀ ಪಿತಾ ಯಸ್ಯ ಮಹೇಶ್ವರಃ |

ಮೂಷಕೋ ವಾಹನಂ ಯಸ್ಯ ಸ ನಃ ಪಾಯಾದ್ಗಣಾಧಿಪಃ || ೯ ||

ವಂದೇ ವರಾಭಯಪಿನಾಕಕಪಾಲಖಡ್ಗಖಟ್ಟಾಂಗದಂತಮುಸಲಾಬ್ಜಕರಂ ತ್ರಿನೇತ್ರಮ್ |

ಭೀಮಂ ಜಟಾಮುಕುಟಿನಂ ಕಮಲಾಸನಸ್ಥಂ ಕಾಶ್ಮೀರವಾಸಮಮಲಂ ಗಣರಾಜಮಾದ್ಯಮ್

|| ೧೦ ||

ರಕ್ತಾಂಗರಾಗಂ ಪರಶ್ಚಕ್ಷಮಾಲಾಸುದಂತಪಾಣಿಂ ಸಿತಲಡ್ಡೂಪಾತ್ರಮ್ |

ಗಜಾನನಂ ಸಿಂಹರಥಾಧಿರೂಢಂ ಗಣೇಶ್ವರಂ ವಿಘ್ನಹರಂ ನಮಾಮಿ || ೧೧ ||

ಸಂಸಿದ್ಧ್ಯರ್ಥನಮತ್ಸುರಾಸುರಮಿಲನ್ಮಾಲಿಸ್ಥಿತಪ್ರೋಲ್ಲಸತ್-

ಸದೃತ್ಸು ಪ್ರಭವ ಪ್ರಕೃಷ್ಣ ವಿಭವ ಪ್ರೇಂಖನ್ಮಯೂಖೋಜ್ಜ್ವಲತ್ |

ಶ್ರೇಯೋ ವಿಘ್ನಮಹಾಭಯಪ್ರಶಮನೇ ದಿವ್ಯಂ ಯದೇಕೌಷಧಂ

ಭೂಯಾನೋ ದ್ವಿರದಾನನಾಂಘ್ರಿಕಮಲದ್ವಂದ್ವಂ ತದಿಷ್ಟಾಪ್ತಯೇ || ೧೨ ||

ಬಿಭೃತ್ಪಂಚಮುಖಾನಿ ಯೋಯಮುದಿತಃ ಸ್ವಾತಂತ್ರೈಮಾತ್ರಾತ್ಮನಾ

ಶಕ್ತೈರ್ವೈಭವತಃ ಪರಪ್ರತಿಹತದ್ವೈತಾಖ್ಯವಿಘ್ನವ್ಯಯಃ |

ಏಕೀಭೂತಮುಖಃ ಸಕಾರಣಗಣಾನುಕಾರಿಣಾ ತೇಜಸಾ

ದೇವಃಸಂಪ್ರತಿ ಭಾಸತಾಂ ಮಯಿ ಯಥಾ ತತ್ತ್ವಂ ಗಣಾಧೀಶ್ವರಃ || ೧೩ ||

ಹಸ್ತೀಂದ್ರಾನನಮಿಂದುಚೂಡಮರುಣಚ್ಚಾಯಂ ತ್ರಿನೇತ್ರಂ ರಸಾದಾಶ್ಲಿಷ್ಣಂ

ಪ್ರಿಯಯಾ ಸಮಪದ್ಮದ್ಯಮಕರಯಾ ಸ್ವಾಂಕಸ್ಯಯಾ ಸಂತತಮ್ |

ಬೀಜಾಪೂರಗದಾಧನುಸ್ತ್ರಿಸ್ಥಿಖಯುಕ್ತಾಬ್ಜಪಾಶೋತ್ಪಲ-

ವ್ರೀಹ್ಯಗ್ರಸ್ಥವಿಷಾಣರತ್ನ ಕಲಶಾನ್ ಹಸ್ತೈರ್ವಹಂತಂ ಭಜೇ || ೧೪ ||

ದೇವ ಸ್ತೂಲತನುಂ ಗಜೇಂದ್ರವದನಂ ಲಂಬೋದರ ಸುಂದರಂ

ವಿಘ್ನೇಶಂ ಮದಗಂಧಲೋಲಮಧುಪವ್ಯಾಲೋಲಗಂಡಸ್ಥಲಮ್ |

ದಂತಾಘಾತವಿದಾರಿತಾಹಿತಜನಂ ಸಿಂದೂರಶೋಭಾಕರಂ

ವಂದೇ ಶೈಲಸುತಾಸುತಂ ಗಣಪತಿಂ ಸಿದ್ಧಿಪ್ರದಂ ಕಾಮದಮ್ || ೧೫ ||

ದ್ವಿಚತುರ್ದಶವರ್ಣಭೂಷಿತಾಂಗಂ ಮುಸಲಾಂಭೋಜಧರಂ ಮಹೋಪವೀತಮ್ |

ದ್ವಿಮೃಗಾಧಿಪಗಾಮಿನಂ ತ್ರಿನೇತ್ರಂ ಹರಪುತ್ರಂ ದ್ವಿರದಾನನಂ ಭಜೇಽಹಮ್ || ೧೬ ||

ಜಟಾಮುಕುಟಮಂಡಿತಂ ತ್ರಿನಯನಂ ಭಜೇ ಷಡ್ಭುಜಂ

ಸತೀಸರನಿವಾಸಿನಮಸುರನಾಶನಂ ಲೋಹಿತಮ್ |

ವರಾಭಯಪಿನಾಕಿನಂ ತ್ವಸಿಕಪಾಲಭೃಚ್ಛೂಲಿನಂ

ಗಣೈರ್ವೃತಗಣೇಶ್ವರಂ ಕಮಲಗಂ ಚ ಮೀಮಾಕೃತಿಮ್ || ೧೭ ||

ಗಜಾನನಂ ಭೂತಗಣಾಧಿಸೇವಿತಂ ಕಪಿತ್ವಜಾಂಬೂಫಲಸಾರಭಕ್ಷಣಮ್ |

ಉಮಾಪತೇಃ ಶೋಕವಿನಾಶಕಾರಣಂ ನಮಾಮಿ ವಿಶ್ವೇಶ್ವರಮಾಶು ಸಿದ್ಧಿದಮ್ || ೧೮ ||

ಲಂಬೋದರೈಕವದನಃ ಕಮಲಾಸನಸ್ಕ-

ಶ್ಚಂದ್ರಾರ್ಧಮೌಲಿರಮಲೋ ಭುಜಗೇಂದ್ರಹಾರಃ |

ಭೀಮೋಽಷ್ಟಬಾಹುರುದಿತಾರ್ಕಮರೀಚಿರಷ್ಟ

ಸಿದ್ಧಿಪ್ರದೋ ಭವತು ವಾಂಛಿತಸಿದ್ಧಿದೋನಃ || ೧೯ ||

ಯೋಽಭ್ಯರ್ಚಿತಃ ಸುರಗಣೈರ್ವರಸಿದ್ಧಿಹೇತೋಶ್ಚೇತ್ನಂ

ಭಯಾನಿ ಚ ಕರೇ ಪರಶುಂ ದಧಾನಃ |

ದೇವಃ ಸ ಶಂಭುದಯಿತಾಪರಿವರ್ಧಿತ

ಶ್ರೀರ್ವಿಘ್ನಾನ್ನಿವಾರಯತು ವಾರಣರಾಜವಕ್ತ್ರಃ || ೨೦ ||

ಇತಿ ಗಣೇಶಲೀಲಾಸ್ತುತಿಃ ಸಮಾಪ್ತಾ |

Encoded and proofread by Aruna Narayanan

Ganesha Lila StutiH 2

pdf was typeset on May 31, 2020

Please send corrections to sanskrit@cheerful.com

